

संपादक की कलम



ब्रिक्स शक्ति-संघर्ष का अखाड़ा नहीं, सहयोग का सेतु बने

नई दिल्ली में 12-13 सितंबर को होने वाला 18वां ब्रिक्स शिखर सम्मेलन ऐसे समय में हो रहा है, जब विश्व व्यवस्था गहरे संक्रमण से गुजर रही है। रूस-यूक्रेन युद्ध, पश्चिम एशिया का तनाव, आतंकवाद, व्यापारिक टकराव, ऊर्जा एवं खाद्य सुरक्षा की चिंता, कृत्रिम बुद्धिमत्ता की तेज होती चुनौती और वैश्विक संस्थाओं की विश्वसनीयता पर उठते प्रश्नों ने दुनिया के सामने अनेक अनुत्तरित सवाल खड़े कर दिए हैं। इसके साथ ही अमेरिका की व्यापार एवं रणनीतिक नीतियों से पैदा हो रहा दबाव भी वैश्विक अर्थव्यवस्था को अभावित कर रहा है। ऐसे वातावरण में भारत की अध्यक्षता में होने वाला यह सम्मेलन केवल एक कूटनीतिक आयोजन नहीं, बल्कि बदलती विश्व व्यवस्था की दिशा तय करने का महत्वपूर्ण अवसर है। भारत ने अपनी अध्यक्षता का मूल मंत्र रखा है- लचीलेपन, नवाचार, सहयोग और स्थिरता के आधार पर भविष्य का निर्माण। ब्रिजस अब 2006 में आरंभ हुई उस मूल अवधारणा से बहुत आगे निकल चुका है, जिसमें ब्राजील, रूस, भारत और चीन प्रमुख उभरती अर्थव्यवस्थाओं



ललित शर्मा
संपादक

के रूप में सामने आए थे और बाद में दक्षिण अफ्रीका भी इसमें शामिल हुआ। विस्तार के बाद यह 11 सदस्यीय समूह बन चुका है और इसका प्रभाव वैश्विक दक्षिण की राजनीति और अर्थव्यवस्था में लगातार बढ़ा है। वह 2026 ब्रिक्स की स्थापना के दो दशक पूरे होने का वर्ष भी है। भारत के लिए यह अध्यक्षता इसलिए भी महत्वपूर्ण है कि वह ब्रिक्स को किसी पश्चिम-विरोधी या अमेरिका-विरोधी मंच के रूप में नहीं, बल्कि विकासशील एवं उभरती अर्थव्यवस्थाओं की रचनात्मक, संतुलित और बहुपक्षीय आवाज के रूप में स्थापित करना चाहता है। ब्राजील में 2025 के ब्रिक्स सम्मेलन में वैश्विक दक्षिण की आवाज को मजबूत करने, बहुपक्षीय व्यवस्था में सुधार, कृत्रिम बुद्धिमत्ता के जिम्मेदार वैश्विक शासन, जलवायु वित्त, स्वास्थ्य, व्यापार और वित्तीय सहयोग जैसे विषयों पर महत्वपूर्ण सहमति बनी थी। रियो घोषणा में संयुक्त राष्ट्र व्यवस्था को अधिक प्रतिनिधित्वपूर्ण बनाने और वैश्विक संस्थाओं में सुधार की आवश्यकता पर बल दिया गया था। साथ ही स्थानीय मुद्दोंओं में वित्तीय लेन-देन, सीमा-पार भ्रुगतान व्यवस्था और आपूर्ति शृंखला को मजबूत करने की दिशा में भी आगे बढ़ने की बात कही गई थी। भारत को 2026 की अध्यक्षता सौंपते हुए ब्राजील ने नई दिल्ली से इस प्रक्रिया को आगे बढ़ाने की अपेक्षा व्यक्त की थी। इस दृष्टि से दिल्ली सम्मेलन की पहली बड़ी कसौटी यही होगी कि ब्रिक्स घोषणाओं और वारस्तविक उपलब्धियों के बीच की दूरी कितनी कम कर पाता है। भारत ने अध्यक्षता के दौरान 25 से अधिक शहरों में 350 से अधिक बैठकें और उच्चस्तरीय कार्यक्रम आयोजित किए हैं। राजनीतिक एवं सुरक्षा सहयोग, आर्थिक एवं वित्तीय सहयोग तथा सांस्कृतिक जून-जन-संपर्क-इन तीनों क्षेत्रों में व्यावहारिक परिणामों पर जोर दिया गया है। इसलिए अब दुनिया की नजर इस बात पर होगी कि सम्मेलन के अंत में केवल तंबां संयुक्त घोषणापत्र सामने आता है या कुछ ऐसे टोस फेसले भी होते हैं जिनका असर आने वाले वर्षों में दिखाई दे। कृत्रिम बुद्धिमत्ता इस सम्मेलन की सबसे महत्वपूर्ण चुनौतियों में से एक है। एआई ने चिकित्सा, शिक्षा, कृषि, उद्योग, वित्त और शासन के क्षेत्र में अभूतपूर्व संभावनाएं खोली हैं, लेकिन इसके साथ रोजगार, डेटा सुरक्षा, गलत सूचना, साइबर सुरक्षा और तकनीकी असमानता के खतरे भी बढ़े हैं। ब्राजील सम्मेलन में भी एआई के वैश्विक शासन को लेकर व्यापक चिंता व्यक्त की गई थी। भारत अब ब्रिक्स देशों के बीच एआई, उन्नत कंप्यूटिंग, क्लाउड तकनीक और सेमीकंडक्टर जैसे क्षेत्रों में सहयोग बढ़ाने की दिशा में जोर दे रहा है।

संस्कारों से बढ़कर कोई सुविधा नहीं

किशन भावनार्नी

कविता



बच्चों को हर सुख-सुविधा देना ही परवरिश नहीं कहलाती, बिन संस्कारों के दौलत भी जीवन में खुशियाँ नहीं लाती। सुविधाएँ छिन जाएँ तो बच्चा कुछ पल रोकर संभल जाएगा, संस्कारों से वंचित हो तो जीवनभर पछताएगा।

महँगे खिलौने देकर बचपन को खुशहाल मत समझना, हर जिद पूरी करके उसे संस्कारी इंसान मत समझना। सुविधाएँ राह आसान करेंगी,मगर चरित्र नहीं बनाएँगी, संस्कारों की सीख ही उसे जीवन की मंजिल तक पहुँचाएँगी।

आज सुविधाएँ कम दोगे तो बच्चा थोड़ी देर रोएगा, कल मेहनत और संघर्ष से अपने पैरों पर खड़ा होगा। आज संस्कारों से दूर रखा तो कल पछताना पड़ेगा, अपनों के बीच रहकर भी अकेलेपन में जलना पड़ेगा।

धन-दौलत से ऊँचा संस्कारों का अनमोल खजाना है, बच्चे के उज्ज्वल भविष्य का यही सच्चा ठिकाना है। जिस घर में सत्य,सेवा और सम्मान का दीप जलता है, वहीं बच्चे का व्यक्तित्व जीवनभर सुंदर फलता है।

सुविधाएँ देकर नहीं,संस्कार देकर महान बनाइए, बच्चों को जीवन की सही राह का ज्ञान कराइए। किशन आज थोड़ी सख्ती होगी,कल सुख अपार मिलेगा, संस्कारवान संतान से ही परिवार और समाज को उद्धार मिलेगा।

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी. सी राजनगर, गाजियाबाद 201002 से प्रकाशित किया ।
संपादक : ललित शर्मा
सम्पर्क सूत्र: 9891116568

किसी कानूनी विवाद की स्थिति में निपटारा गाजियाबाद न्यायालय में ही होगा।



डॉ. सत्यवान सौरभ
लेखक

भारत में तंबाकू नियंत्रण के सामने अब एक नई चुनौती खड़ी हो रही है। बाजार में ऐसे निकोटिन पाउच तेजी से दिखाई देने लगे हैं, जिनमें तंबाकू की पत्ती नहीं होती, लेकिन निकोटिन मौजूद रहता है। छोटे और आसानी से इस्तेमाल किए जा सकने वाले ये पाउच अलग-अलग स्वादों में उपलब्ध हैं। इन्हें दुकानों के साथ-साथ ऑनलाइन भी बेचा जा रहा है। एक अध्ययन में ऐसे निकोटिन पाउच देश के 10 में से 7 शहरों में पाए गए। इनमें निकोटिन की मात्रा भी काफी अधिक थी। इससे साफ है कि यह केवल भविष्य की समस्या नहीं है, बल्कि भारत के बाजार में इसकी मौजूदगी बढ़ रही है।

सबसे बड़ी चिंता यह है कि तंबाकू न होने के कारण मौजूदा कानूनों में इन उत्पादों की सही जगह स्पष्ट नहीं है। भारत में तंबाकू नियंत्रण के लिए मुख्य कानून सिगरेट और अन्य तंबाकू उत्पाद अधिनियम यानी सीओटीपीए, 2003

है। यह कानून मुख्य रूप से उन उत्पादों पर लागू होता है जिनमें तंबाकू मौजूद है। इसलिए तंबाकू-मुक्त निकोटिन पाउच को सीधे सीओटीपीए के तहत रखना आसान नहीं है। यही कानूनी खामी कंपनियों और विक्रेताओं के लिए रास्ता खोल सकती है।

सीओटीपीए के तहत तंबाकू उत्पादों के विज्ञापन, नाबालिगों को बिक्री, पैकेजिंग और स्वास्थ्य चेतावनी जैसे कई नियम हैं। लेकिन यदि किसी उत्पाद में तंबाकू की जगह केवल निकोटिन है तो सवाल उठता है कि उस पर यही नियम किस आधार पर लागू किए जाएँ। कानून को केवल उसकी भावना के आधार पर नहीं चलाया जा सकता। प्रशासन यह मानकर किसी नए उत्पाद को पुराने कानून में नहीं ला सकता कि उसका स्वास्थ्य पर प्रभाव समान है। इसके लिए स्पष्ट कानूनी अगह जरूरी है।

कुछ लोग निकोटिन पाउच को इलेक्ट्रॉनिक सिगरेट निषेध अधिनियम, 2019 के तहत नियंत्रित करने की बात कर सकते हैं। लेकिन यह रास्ता भी आसान नहीं है। ई-सिगरेट ऐसे उपकरण हैं जिनमें किसी पदार्थ को गर्म करके एरोसोल बनाया जाता है। निकोटिन पाउच में न तो कुछ जलाया जाता है और न ही एरोसोल बनाया जाता है। इसे केवल इसलिए ई-सिगरेट मान लेना कि दोनों में निकोटिन होता है, कानूनी रूप से कमजोर तर्क हो सकता है। इसलिए सरकार को इस बारे में स्पष्ट कानूनी व्यवस्था बनाने की जरूरत है।



एनके शर्मा

लेखक

भारत की लोकतांत्रिक इमारत बाहर से जितनी विराट, रंगीन और भव्य दिखाई देती है, उसके भीतर उतनी ही गहरी दरारें पैदा हो चुकी हैं। संविधान के आदर्शों, लोकतांत्रिक संस्थाओं और जनकल्याणकारी शासन की जिस मजबूत नींव पर आधुनिक भारत का निर्माण होना था, उसी नींव को भ्रष्टाचार, बेईमानी, लूट-खसोट, अपराध, राजनीतिक अवसरवाद और नैतिक पतन की दीमक लगातार खोखला कर रही है। सबसे भयावह बात यह नहीं कि भ्रष्टाचार मौजूद है; भयावहता यह है कि उसका सामाजिक प्रतिरोध कमजोर और उसका राजनीतिक सामान्यीकरण लगातार मजबूत होता जा रहा है। जिस व्यवस्था में गलत काम करने वाला व्यक्ति अपराधबोध के बजाय प्रभाव, पहुंच और प्रतिष्ठा का प्रदर्शन करने लगे, वहां संकट केवल प्रशासन का नहीं रहता-वह सभ्यता के चरित्र का संकट बन जाता है।

भ्रष्टाचार अब केवल रिश्तत की



खाद्य सुरक्षा कानून के तहत खाद्य पदार्थों में तंबाकू और निकोटिन के इस्तेमाल पर रोक है। लेकिन हर ऐसी चीज जिसे मुंह में रखा जाता है, जरूरी नहीं कि वह कानूनी रूप से खाद्य पदार्थ भी हो। निकोटिन पाउच का इस्तेमाल मुंह में किया जाता है, लेकिन इससे वह अपने आप खाद्य पदार्थ नहीं बन जाता। इसलिए केवल खाद्य सुरक्षा कानून के सहारे इनके पूरे बाजार को नियंत्रित करना भी आसान नहीं होगा। अलग-अलग कानूनों के बीच स्पष्टता और आपसी तालमेल जरूरी है।

निकोटिन का इस्तेमाल कुछ चिकित्सकीय उत्पादों में भी होता है। उदाहरण के लिए निकोटिन गम और पैच जैसे उत्पाद धूम्रपान छोड़ने में मदद के लिए इस्तेमाल किए जाते हैं और इन पर औषधि संबंधी नियम लागू होते हैं। इसलिए सरकार को निकोटिन पाउच की प्रकृति और उनके दावों के आधार पर



जनहित में संचालित करना था। लेकिन जब चुनाव जीतना ही अंतिम लक्ष्य बन जाए और उसके लिए धनबल, बाहुबल, जातीय धुवीकरण, भय, झूठ और भावनात्मक उन्माद का सहारा लिया जाए, तब राजनीति लोकसेवा से सत्ता-व्यवसाय में बदल जाती है। दुर्भाग्य यह है कि अनेक राजनीतिक दल चुनावी मौसम में भ्रष्टाचार के विरुद्ध नैतिकता का मुखौटा पहनते हैं और सत्ता के गलियारों में पहुंचते ही उसी व्यवस्था के साथ समझौता कर लेते हैं जिसकी आलोचना करके वे जनता का विश्वास जीते हैं।

राजनितिक बेशर्मी का सबसे कुरूप चेहरा तब सामने आता है जब भ्रष्टाचार के आरोप व्यक्ति के सिद्धांत नहीं, उसकी राजनीतिक स्थिति देखकर तय होने लगते हैं। अपने दल का आरोपी ‘पट्टचंद्र का शिकार’ और विरोधी दल का आरोपी ‘राष्ट्र का अपराधी’ बन जाता है। कल तक जिसे भ्रष्टाचार का प्रतीक बताया गया था,

किया जाना चाहिए कि किन परिस्थितियों में निकोटिन युक्त मौखिक उत्पादों को दवा माना जाएगा और किन परिस्थितियों में नहीं। इसके लिए वैज्ञानिक प्रमाण और मौजूदा कानून दोनों को आधार बनाया जाना चाहिए। साथ ही निकोटिन पाउच के आयात पर भी सख्ती की जरूरत है। सीमा शुल्क, विदेश व्यापार महानिदेशालय और औषधि नियामकों के बीच बेहतर तालमेल होना चाहिए, ताकि बिना उचित अनुमति के आने वाली खेपों पर प्रभावी कार्रवाई की जा सके।

स्वास्थ्य मंत्रालय, औषधि नियामक, खाद्य सुरक्षा प्राधिकरण, सीमा शुल्क और राज्य स्तर के संबंधित विभागों के बीच भी एक साझा व्यवस्था बनाई जानी चाहिए। अभी अलग-अलग विभागों के बीच जिम्मेदारी को लेकर अस्पष्टता दिखाई देती है। इसका फायदा कारोबारी उठा सकते हैं। यदि किसी उत्पाद की कानूनी स्थिति ही स्पष्ट नहीं होगी तो उसका प्रभाव नियमन कैसे होगा, यह सवाल स्वाभाविक है।

ऑनलाइन बिक्री पर भी विशेष ध्यान देना होगा। आज कोई भी नया उत्पाद केवल बाजार की दुकानों तक सीमित नहीं रहता। ई-कॉमर्स और क्विक-कॉमर्स के माध्यम से वह कुछ ही घंटों में उपभोक्ता तक पहुंच सकता है। इसलिए ऑनलाइन प्लेटफॉर्म पर बेचने से पहले उत्पाद की कानूनी स्थिति, विक्रेता की जानकारी और आयु सत्यापन जैसी व्यवस्थाएं जरूरी होंगी

भ्रष्टाचारी दीमक से जर्जर स्तंभों पर टिकी, 'हिन्दुस्तान' की इमारत

व्यवस्था के प्रति सम्मान कितने दिन बचा रहेगा?

लोकतंत्र केवल चुनाव का नाम नहीं है। लोकतंत्र का वास्तविक अर्थ है-समान कानून, जवाबदेह शासन, स्वतंत्र संस्थाएं, निर्भीक पत्रकारिता, निष्पक्ष न्याय और नागरिक की गरिमा। यदि चुनाव तो नियमित हों लेकिन संस्थाएं दबाव में हों, यदि संसद में बहस से अधिक शोर हो, यदि प्रशासनिक जवाबदेही कागजों में सीमित हो, यदि शिकायतों का निराकरण केवल आंकड़ों की सुंदरता बढ़ाने के लिए किया जाए और यदि नागरिक की आवाज सत्ता की दीवारों से टकराकर लौट आए, तो लोकतंत्र का ढांचा बचा रह सकता है, उसकी आत्मा नहीं। भ्रष्टाचार का सबसे बड़ा हथियार पैसा नहीं, बल्कि दण्डहीनता है।

जब अपराधी को यह विश्वास हो जाए कि वह कानून की गति से तेज भाग सकता है, जांच को प्रभावित कर सकता है, मुकदमे को वर्षों खींच सकता है और राजनीतिक संरक्षण प्राप्त कर सकता है, तब कानून का भय समाप्त हो जाता है। और जिस दिन कानून का भय समाप्त होता है, उसी दिन कानून के प्रति सम्मान भी क्षीण होने लगता है। फिर ईमानदार नागरिक नियमों का पालन करने को मजबूरी समझता है और बेईमान व्यक्ति नियम तोड़ने को अपनी ग्योयता। इस परिस्थिति में राजनीतिक दलों की जिम्मेदारी सबसे अधिक है। लेकिन दुर्भाग्य से दल अक्सर जनता के


चाहिए। बिना अनुमति या स्पष्ट कानूनी स्थिति वाले उत्पादों को ऑनलाइन बिक्री से हटाने की व्यवस्था भी प्रभावी होनी चाहिए।

युवाओं को इन उत्पादों से बचना सबसे बड़ी प्राथमिकता होनी चाहिए। इसके लिए स्पष्ट स्वास्थ्य चेतावनी, न्यूनतम आयु सीमा, बच्चों से सुरक्षित पैकेजिंग और युवाओं को आकर्षित करने वाले स्वाद तथा विज्ञापन पर नियंत्रण जैसे उपाय जरूरी हैं। लेकिन इन सभी उपायों का आधार मौजूदा कानून होना चाहिए। सरकार केवल कार्यकारी आदेश के माध्यम से ऐसा नया कानून नहीं बना सकती जो संसद के अधिकार क्षेत्र में आता हो।

सरकार के तत्काल कदम जरूरी हैं, लेकिन वे स्थायी समाधान नहीं हैं। स्थायी समाधान संसद को करना होगा। सीओटीपीए में संशोधन किया जा सकता है या निकोटिन उत्पादों के लिए एक नया व्यापक कानून बनाया जा सकता है। ऐसे कानून में अलग-अलग निकोटिन उत्पादों के लिए अलग श्रेणियां बनाई जा सकती हैं, जैसे ज्वलनशील तंबाकू, धुआंरहित तंबाकू, ई-सिगरेट, मौखिक निकोटिन पाउच और चिकित्सकीय निकोटिन उत्पाद। इससे कानून केवल इस बात पर निर्भर नहीं रहेगा कि किसी उत्पाद में तंबाकू की पत्ती है या नहीं, बल्कि यह भी देखा जाएगा कि वह शरीर में निकोटिन किस तरह पहुंचाता है और उसका इस्तेमाल किस उद्देश्य से किया जा रहा है।

आक्रोश को समझने के बजाय उसे चुनावी गणित में बदलने में अधिक रुचि रखते हैं। बेरोजगार युवा के आक्रोश को जाति में बांटा जाता है, किसान की पीड़ा को राजनीतिक नारे में बदला जाता है, महंगाई के प्रश्न को धार्मिक भावनाओं के शोर में दबाया जाता है और भ्रष्टाचार के प्रश्न को 'हम बनाम वे' की लड़ाई बना दिया जाता है। जनता को नागरिक से मतदाता और मतदाता से वोट-बैंक में बदल देने की यह राजनीति लोकतंत्र की सबसे घातक गिरावट है। मीडिया की भूमिका भी इस संकट से अलग नहीं है। पत्रकारिता का धर्म सत्ता से प्रश्न पूछना है, सत्ता का प्रचार करना नहीं। जब समाचार और विज्ञापन की सीमाएं धुंधली होने लगे, जब टीआरपी सत्य पर भारी पड़ने लगे और जब पत्रकारिता का एक हिस्सा सत्ता तथा पूंजी के बीच असहज प्रश्न पूछने के बजाय सुविधा का पुल बन जाए, तब लोकतंत्र का प्रहरी स्वयं कमजोर हो जाता है। स्वतंत्र और निर्भीक पत्रकारिता है जिसे भ्रष्टाचार का अंधकार अधिक गहरा होता है, क्योंकि सत्ता को आईना दिखाने वाला कोई नहीं बचता। फिर भी भारत की कहानी केवल निराशा की कहानी नहीं है। इस देश में आज भी ईमानदार अधिकारी हैं, निर्भीक पत्रकार हैं, न्याय के लिए लड़ने वाले नागरिक हैं, सामाजिक कार्यकर्ता हैं, न्यायपालिका के भीतर सत्य के प्रहरी हैं और लाखों ऐसे सामान्य लोग हैं जो विपरीत परिस्थितियों में भी अपने चरित्र से समझौता नहीं करते।

आदमी घर में बैठा है, सरकारी कागज उसे ढूंढ रहा है



गायब मिले तो यह महज कंप्यूटर की गलती नहीं, लोकतंत्र के दरवाजे पर उसके लिए बंद हुआ एक किवाड़ है। चार जिलों में ही इतने आवेदन क्यों आए-इस सवाल का जवाब जरूरी है। मैदानों में आबादी अधिक है, प्रवासी, मजदूर, व्यापारी और अलग-अलग जगहों से आकर बसे परिवार भी अधिक हैं; इसलिए सूची में बदलाव की संभावना स्वाभाविक है। लेकिन सवाल फिर भी बचता है-पहाड़ों में नाम कम हट रहे हैं तो क्या वहां सब कुछ अपने आप सही है? क्या कम आवेदन शुद्धता की गारंटी है? या मैदानों की भीड़ को ही संदेह की पहली सीढ़ी मान लिया गया है? पहाड़ का सन्नाटा शुद्धता और मैदान

की भीड़ गड़बड़ी मान लेना आसान

है। मगर लोकतंत्र सुविधा से नहीं, सबके लिए एक जैसी कसौटी से चलता है। सत्ता को सफाई हमेशा पसंद

आती है-सड़कें साफ हों, दफ्तर साफ हों, फाइलें साफ हों और मतदाता सूची

भी साफ हो, इससे भला किसे आपत्ति होगी?

मुश्किल तब शुरू होती है, जब सफाई के नाम पर यह तय होने लगे कि कौन 'अनावश्यक' है। गलत नाम हटाना जरूरी है, लेकिन सही नागरिक को महज संदेह के आधार पर सूची से बाहर करना लोकतंत्र के साथ बड़ी भूल होगी। कागजों की दुनिया में ईंसान की पहली सीढ़ी मान लिया गया है; एंटी गलत हुई तो आदमी भी गलत





उठर जाता है। फिर सवाल यह नहीं रहता कि तुम कौन हो, सवाल बन जाता है-साबित करो कि तुम वही हो, जो कल तक थे।

सबसे चिंता की बात नाम हटने की संख्या नहीं, बल्कि उस पूरी प्रक्रिया की पारदर्शिता है। जब इतने बड़े पैमाने पर आवेदन आए हैं तो उनकी जांच की भी उतनी ही गंभीर, निष्पक्ष और स्पष्ट होनी चाहिए। कौन आवेदन कर रहा है, किस आधार पर और सत्यापन किस तरह हो रहा है-इन सवालों का जवाब व्यवस्था को देना ही होगा। आवेदन पड़ोसी ने किया, प्रतिद्वंद्वी ने या किसी संगठित तंत्र ने-अनुमान से ज्यादा जरूरी निष्पक्ष जांच है। लोकतंत्र में नाम जोड़ना कृपा नहीं और नाम हटाना सजा नहीं। हर आवेदन को सच मान लेना जितना खरबनाक है, हर शिकायत को राजनीतिक साजिश मान लेना भी उतना ही गलत।

मतदाता सूची कोई साधारण सरकारी रजिस्टर नहीं, वह समाज की नागरिक स्मृति है। उसमें दर्ज हर नाम इस बात की गवाही है कि एक ईंसान की आवाज लोकतंत्र तक पहुंचती है। मजदूर हो या व्यापारी, प्रवासी परिवार हो या बूढ़ा नागरिक-हर नाम के पीछे एक जीवन, एक संघर्ष और एक उम्मीद है। नाम मिटाना कुछ सेकंड

का काम हो सकता है, लेकिन उससे जन्मा अविश्वास वर्षों तक पीछा करता है। लोकतंत्र की सारी हकीकत पर सूख जाती है, मगर भरोसे पर पड़ी रूचिर आसानी से नहीं मिटती। इसलिए सफाई ऐसी हो जिसमें गलतियां हटें, नागरिक नहीं; दोहरी प्रविष्टियां मिटें, किसी का अधिकार नहीं।

उत्तराखंड की यह पहली किसी दल, समुदाय या जिले भर की समस्या नहीं, पूरी व्यवस्था की परीक्षा है। चार मैदानी जिलों से 80-85 प्रतिशत नाम हटाने के आवेदन आए हैं तो यह आंकड़ा जांच मांगता है, फेसल नहीं। पहाड़ों की शांति को भी पूर्ण शुद्धता का प्रमाण नहीं माना जा सकता। हर नाम पर समान नियम, हर शिकायत पर समान जांच और हर नागरिक को समान अधिकार-यही लोकतंत्र की असली कसौटी है। चुनाव केवल मशीन, बूथ और मतपत्र नहीं, उस भरोसे का नाम है जिसमें नागरिक को यकीन होता है कि उसकी आवाज गिनी जाएगी। इसलिए आखिरी सवाल यही है-हम मतदाता सूची साफ कर रहे हैं या लोकतंत्र का आईना? आईना साफ होना चाहिए, मगर उसे पोंछते-पोंछते उसमें दिखने वाले चेहरे ही मिट जाएं, तो उस साफ आईने का अर्थ ही क्या रह जाएगा?



दिशा की बैठक में विभागवार योजनाओं की पड़ताल

जर्जर तार, आयुष्मान कार्ड और जल जीवन मिशन पर दिए कड़े निर्देश

वेलकम इंडिया संवाददाता

पीलीभीत। गांधी सभागार में गुरुवार को जिला विकास समन्वय एवं निगरानी समिति (दिशा) की बैठक केन्द्रीय राज्यमंत्री एवं सांसद जितिन प्रसाद की अध्यक्षता में हुई। बैठक में स्वास्थ्य, बाढ़ खंड, विद्युत, जल जीवन मिशन, वन, पशुपालन, पूर्ति, लोक निर्माण, एनएचआई, कृषि और बेसिक शिक्षा समेत विभिन्न विभागों की योजनाओं की समीक्षा की गई।स्वास्थ्य विभाग की समीक्षा के दौरान आयुष्मान भारत योजना में अपेक्षित प्रगति न मिलने पर सांसद ने नाराजगी जताई। उन्होंने आयुष्मान कार्ड बनाने के लिए पांच दिन के भीतर कार्ययोजना तैयार करने और जिलाधिकारी को इसकी साप्ताहिक समीक्षा करने के निर्देश दिए।बाढ़ एवं



कटान से बचाव के कार्यों की समीक्षा में बाढ़ खंड के अधिशासी अभियंता ने बताया कि जिले में 11 परियोजनाएं स्वीकृत हुई थीं, जिनके कार्य पूर्ण करा दिए गए हैं। बाढ़ प्रभावित क्षेत्रों में पशुओं के टीकाकरण की स्थिति की भी जानकारी ली गई।विद्युत विभाग की

समीक्षा में बताया गया कि जिले के 119 गांव विद्युतीकरण के लिए चिन्हित हैं। सांसद ने लंबे समय से एक ही क्षेत्र में तैनात लाइनमैनों की समीक्षा कर आवश्यकतानुसार स्थानांतरण करने के निर्देश दिए। बिजली बिल संबंधी शिकायतों का समयबद्ध निस्तारण तथा

ढीले और जर्जर तारों को शीघ्र दुरुस्त करने को भी कहा। जल जीवन मिशन के तहत जिले के 655 गांवों के आच्छादित होने की जानकारी दी गई। सांसद ने प्रत्येक विधानसभा क्षेत्र के पांच गांवों में योजना की जांच कराने के निर्देश दिए। उन्होंने पानी की टैंकों

के उद्घाटन सहित अन्य कार्यों में निर्धारित प्रोटोकॉल का पालन सुनिश्चित करने को कहा। वन विभाग की समीक्षा में मानव-वन्यजीव संघर्ष रोकने के लिए प्रभावी कदम उठाने के निर्देश दिए गए। बाबा इकोत्तरनाथ मंदिर तक खंडा जं निर्माण का प्रस्ताव भेजने को भी कहा गया। निराश्रित गोवंशों को गोशालाओं में भेजने और गोशाला निर्माण के लिए समिति गठित करने के निर्देश दिए गए। धान खरीद केंद्रों की सूची जनप्रतिनिधियों को उपलब्ध कराने तथा स्कूलों में सुनिर्णाम वितरण और स्मार्ट कक्षाओं की स्थिति की जानकारी लेने के बाद सांसद ने सभी जनप्रतिनिधियों की समस्याओं का गुणवत्तापूर्ण और समयबद्ध निस्तारण सुनिश्चित करने के निर्देश दिए। जिलाधिकारी ज्ञानेन्द्र सिंह ने सभी निर्देशों का शत-प्रतिशत अनुपालन कराने का भरोसा दिलाया।

हजारों में पुलिस का पैदल पहरा मुख्य मार्गों और बाजारों में गश्त, लोगों को करारा सुरक्षा का एहसास

वेलकम इंडिया संवाददाता



हजारा/पीलीभीत। पुलिस अधीक्षक पीलीभीत के निर्देशन में थाना हजारा पुलिस ने क्षेत्र में शांति एवं कानून-व्यवस्था बनाए रखने के लिए पैदल गश्त कर सुरक्षा व्यवस्था का जायजा लिया। पुलिस टीम ने मुख्य मार्गों, बाजारों और भीड़भाड़ वाले स्थानों पर पहुंचकर लोगों को सुरक्षा का एहसास कराया। अचानक सक्रिय हुई पुलिस गश्त से सંदिग्ध गतिविधियों में लिप्त लोगों में खलबली देखी गई। थाना पुलिस की टीम ने प्रमुख बाजारों और दुकानदरों, राहगीरों और स्थानीय लोगों से संवाद कर क्षेत्र की स्थिति की जानकारी ली। पुलिस ने लोगों से किसी भी संदिग्ध व्यक्ति या गतिविधि की जानकारी तत्काल पुलिस को देने की अपील की। गश्त के दौरान

पुलिसकर्मियों ने यातायात व्यवस्था और सार्वजनिक स्थलों की स्थिति पर भी नजर रखी। पुलिस अधिकारियों ने स्पष्ट किया कि क्षेत्र में शांति व्यवस्था से किसी भी कीमत पर समझौता नहीं किया जाएगा। त्योहारों, बाजारों और भीड़भाड़ वाले इलाकों में पुलिस की मौजूदगी बढ़ाकर असामाजिक तत्वों पर नजर रखी जा रही है। पुलिस की पैदल गश्त का उद्देश्य केवल अपराध रोकना ही नहीं, बल्कि आम लोगों के बीच सुरक्षा की भावना को मजबूत

करना भी है। पुलिस टीम के बाजार और मुख्य मार्गों पर पैदल पहुंचने से स्थानीय लोगों में भी सुरक्षा को लेकर भरोसा नजर आया। व्यापारियों और राहगीरों ने पुलिस की सक्रियता को सकारात्मक कदम बताया। थाना पुलिस ने लोगों से अपील की कि अफवाहों पर ध्यान न दें और किसी भी आपात स्थिति में तत्काल पुलिस को सूचना दें। पुलिस अधिकारियों के मुताबिक क्षेत्र में कानून-व्यवस्था बनाए रखने के लिए नियमित रूप से पैदल गश्त जारी रहेगी।

पुण्यतिथि पर मेधावी छात्र-छात्राओं को किया सम्मानित



वेलकम इंडिया/मोहसिन रहमानी

कांधला। विकासखंड क्षेत्र के गांव मिमला गढ़ी में स्वर्गीय ईश्वर सिंह की पुण्यतिथि के अवसर पर मेधावी छात्र-छात्रा सम्मान समारोह का आयोजन किया गया। कार्यक्रम का आयोजन स्वर्गीय ईश्वर सिंह के पुत्र रवि चौहान और शेखर चौहान ने किया। समारोह में हाईस्कूल और इंटरमीडिएट की परीक्षा में उत्कृष्ट प्रदर्शन करने वाले गांव के मेधावी छात्र-छात्राओं को सम्मानित किया गया। उन्हें पुरस्कार और प्रोत्साहन राशि देकर उनका

हौसला बढ़ाया गया। कार्यक्रम में कक्षा 10 के छात्र वर्ग में सार्थक चौहान ने 82 प्रतिशत अंक प्राप्त कर प्रथम, अर्पित कश्यप ने 75.6 प्रतिशत अंक प्राप्त कर द्वितीय और देव उपाध्याय ने 75 प्रतिशत अंक प्राप्त कर तृतीय स्थान प्राप्त किया। छात्रा वर्ग में अंतिम चौहान ने 80.6 प्रतिशत अंक के साथ प्रथम, जिया कुमारी ने 80.5 प्रतिशत अंक के साथ द्वितीय और देविका शर्मा ने 80 प्रतिशत अंक प्राप्त कर तृतीय स्थान हासिल किया। कक्षा 12 के छात्र वर्ग में देव चौहान ने 79 प्रतिशत अंक प्राप्त कर प्रथम स्थान प्राप्त किया। छात्रा वर्ग

में सना सैफी और अवनी चौहान ने 73.2-73.2 प्रतिशत अंक प्राप्त कर संयुक्त रूप से प्रथम स्थान हासिल किया। कार्यक्रम की अध्यक्षता नेत्रपाल दरोगा ने की। मुख्य अतिथि आर्य वैदिक कन्या इंटर कॉलेज किंवाना की प्रधानाचार्य कमलेश चौधरी रहीं। कार्यक्रम में मंच पर अन्य गणमान्य लोग भी मौजूद रहे। अतिथियों ने सम्मानित छात्र-छात्राओं के उज्ज्वल भविष्य की कामना करते हुए उन्हें निरंतर मेहनत करने के लिए प्रेरित किया। इस दौरान बड़ी संख्या में ग्रामीण और अभिभावक मौजूद रहे।

आवारा कुत्ते-बंदरों का आतंक, नौ लोगों को काटकर किया घायल



वेलकम इंडिया/मोहसिन रहमानी

कांधला। नगर और क्षेत्र में आवारा कुत्ते, बंदर व अन्य जानवरों का आतंक लगातार बढ़ता जा रहा है। गुरुवार को आवारा जानवरों ने अलग-अलग स्थानों पर नौ लोगों को काटकर घायल कर दिया। घायलों ने नगर के सरकारी अस्पताल पहुंचकर उपचार कराया और एंटी रेबीज की वैक्सीन लगावाई। जानकारी के अनुसार, क्षेत्र में पिछले कई दिनों से आवारा कुत्तों और बंदरों के आतंक से लोग परेशान हैं।

घर में घुसकर हमले के मामले में वांछित आरोपी गिरफ्तार

पुलिस ने निशानदेही पर घटना में प्रयुक्त डंडा किया बरामद, न्यायालय भेजा

वेलकम इंडिया संवाददाता

पूरनपुर/पीलीभीत। घर में घुसकर लाठी-डंडों से हमला कर युवक को गंभीर रूप से घायल करने के मामले में पूरनपुर पुलिस ने वांछित आरोपी को गिरफ्तार कर लिया। पुलिस ने आरोपी की निशानदेही पर उसके घर से घटना में प्रयुक्त डंडा भी बरामद करने का दावा किया है। आरोपी के खिलाफ आवश्यक कानूनी कार्रवाई के बाद उसे न्यायालय में पेश किया गया। पुलिस के अनुसार, मोहल्ला खानका निवासी आमिर खान ने सात सितंबर को थाना पूरनपुर में तहरीर दी थी। इसमें आरोप लगाया गया था कि सद्दीक खां पुत्र वजीर खां निवासी मोहल्ला खानका, वार्ड नंबर 13, अपने अन्य साथियों के साथ एक राय होकर घर में घुस आया। आरोप है कि इस दौरान आरोपियों ने लाठी-डंडों से उसके भाई सफाफत पर हमला कर दिया। सिर पर डंडे से वार किए जाने से सफाफत गंभीर रूप से घायल हो गया। तहरीर मिलने के बाद



पुलिस ने मामले में संबंधित धाराओं में मुकदमा दर्ज कर आरोपियों की तलाश शुरू कर दी थी। पुलिस टीम वांछित आरोपियों की गिरफ्तारी के लिए संभावित ठिकानों पर दबिश दे रही थी। इसी क्रम में गुरुवार को पुलिस को मुखबिर से आरोपी सद्दीक खां के संबंध में सूचना मिली। पुलिस के मुताबिक सूचना के आधार पर टीम ने एलआईसी तिराहे के पास घेराबंदी कर आरोपी सद्दीक खां को गिरफ्तार कर लिया। पृष्ठछाछ के बाद पुलिस आरोपी

को उसके घर लेकर पहुंची, जहां उसकी निशानदेही पर घटना में इस्तेमाल किया गया एक डंडा बरामद किया गया। पुलिस ने बरामदगी को मुकदमे की विवेचना में शामिल करते हुए आरोपी के खिलाफ विधिक कार्यवाई पूरी की और उसे न्यायालय के समक्ष पेश कर दिया। पुलिस का कहना है कि मामले में शामिल अन्य आरोपियों की भूमिका की भी जांच की जा रही है और उनकी गिरफ्तारी के प्रयास जारी हैं।

जूस की दुकान के ऊपर रखे कबाड़ में लगी आग, मर्ी अफरातफरी

कांधला। कस्बे के मयूर तिराहे के निकट गुरुवार को शॉर्ट सर्किट के चलते जूस की दुकान के ऊपर रखे कबाड़ में आग लग गई। आग लगने से आसपास के दुकानदारों में अफरातफरी मच गई। लोगों ने सूझबूझ का परिचय देते हुए पानी डालकर आग पर काबू पाया। कस्बा निवासी सन्नावर मिर्जा ने मयूर तिराहे के निकट जूस की दुकान कर रखी है।

गुरुवार को दुकान के ऊपर से गुजर रहे बिजली के तार में अचानक शॉर्ट सर्किट हो गया। इसके बाद दुकान के ऊपर रखे गांठे और अन्य कबाड़ में आग लग गई। धुआं उठता देख आसपास के लोगों में अफरातफरी मच गई। दुकानदारों ने तत्काल मौके पर पहुंचकर पानी डालना शुरू किया और मजबूत कर 2027 के विधानसभा चुनाव में पार्टी की जीत सुनिश्चित करना है। उन्होंने कहा कि कार्यकर्ता गांव-गांव पहुंचकर जनता के बीच समाजवादी विचारधारा और पार्टी की नीतियों को पहुंचाने में जुटे हैं।

क्लेप्ट लिप से जूझ रहे तालिब को मिला नया जीवन

स्वास्थ्य विभाग की पहल पर लखनऊ में हुई सफल सर्जरी

वेलकम इंडिया संवाददाता

पीलीभीत। राष्ट्रीय बाल स्वास्थ्य कार्यक्रम (आरबीएसके) बच्चों में जन्मजात एवं गंभीर स्वास्थ्य समस्याओं की समय पर पहचान कर उन्हें बेहतर उपचार उपलब्ध कराने में महत्वपूर्ण भूमिका निभा रहा है। इसी क्रम में ललौरीखेड़ा ब्लॉक की आरबीएसके टीम-ए ने तीन वर्षीय तालिब को जन्मजात क्लेप्ट लिप की समस्या की पहचान कर उसे उपचार के लिए उच्च चिकित्सा केंद्र भेजा। लखनऊ में उसकी निःशुल्क सफल सर्जरी होने के बाद उसके चेहरे पर मुस्कान लौट आई। ग्राम अबूझांडी निवासी इशहाक के तीन वर्षीय पुत्र तालिब का स्वास्थ्य परीक्षण राष्ट्रीय बाल स्वास्थ्य कार्यक्रम के तहत आरबीएसके टीम द्वारा किया गया था। जांच के दौरान



टीम को बच्चे में क्लेप्ट लिप की गंभीर जन्मजात समस्या दिखाई दी। टीम ने परिजनों को बीमारी के बारे में जानकारी देने के साथ ही सरकारी योजना के तहत उपलब्ध निःशुल्क उपचार की प्रक्रिया भी समझाई। इसके बाद बच्चे को बेहतर उपचार के लिए

सिप्स सुपर स्पेशलिस्ट हॉस्पिटल, लखनऊ रेफर किया गया। वहां सरकारी योजना के माध्यम से तालिब की सफलतापूर्वक निःशुल्क सर्जरी कराई गई। उपचार के बाद बच्चे के परिजनों में खुशी का माहौल है। परिजनों ने स्वास्थ्य विभाग और

आरबीएसके टीम का आभार जताते हुए कहा कि सरकारी स्वास्थ्य योजना के कारण उनके बच्चे को समय पर उपचार मिल सका।

आरबीएसके टीम-ए में डॉ. बी.डी. पांडेय, डॉ. इमरान अंसारी, फार्मासिस्ट लोकेश कुमार और स्टाफ नर्स सरिता कुमारी शामिल रहीं। सीएमओ डॉ. बीसी पंथ के मार्गदर्शन तथा डीईआईसी मैनेजर मोहम्मद मो. जुबैर के समन्वय से बच्चे को उपचार की सुविधा उपलब्ध कराई गई। स्वास्थ्य विभाग के अनुसार आरबीएसके के माध्यम से बच्चों में जन्मजात रोगों की पहचान, जांच, रेफरल और निःशुल्क उपचार की सुविधा उपलब्ध कराई जाती है। जन्मजात बीमारी से ग्रसित बच्चों के निःशुल्क उपचार के लिए डीईआईसी प्रबंधक मो. जुबैर के निर्णयों ने खुशी का माहौल है। परिजनों ने स्वास्थ्य विभाग और

महंगाई-बेरोजगारी से जनता बेहाल, 2027 में भाजपा को उखाड़ फेंकने का संकल्प

हर बूथ पर सपा की मजबूती का लक्ष्य, रामसनेही वर्मा ने गांव-गांव पहुंचकर साधा जनसंपर्क

वेवेलकम इंडिया संवाददाता

बरखेड़ा/पीलीभीत। मिशन-2027 को लेकर समाजवादी पार्टी ने ग्रामीण क्षेत्रों में जनसंपर्क अभियान तेज कर दिया है। 128 विधानसभा बरखेड़ा क्षेत्र में सपा नेता एवं अखिल भारतीय प्रधान संघ के अध्यक्ष रामसनेही वर्मा ने बुगलेहाई गोटिया, पिपरिया नवदिया, भूरा सरैदा, कुतिया रहते, गुज्ज गोटिया समेत कई गांवों में डोर-दू-डोर जनसंपर्क किया। इस दौरान उन्होंने ग्रामीणों से सीधे संवाद कर उनकी समस्याएं सुनीं और समाधान के लिए हरसंभव प्रयास का भरोसा दिलाया। रामसनेही वर्मा ने कहा कि समाजवादी पार्टी का लक्ष्य विधानसभा क्षेत्र के प्रत्येक बूथ को संगठनात्मक रूप से मजबूत कर 2027 के विधानसभा चुनाव में पार्टी की जीत सुनिश्चित करना है। उन्होंने कहा कि कार्यकर्ता गांव-गांव पहुंचकर जनता के बीच समाजवादी विचारधारा और पार्टी की नीतियों को पहुंचाने में जुटे हैं।



जनसंपर्क के दौरान उन्होंने प्रदेश सरकार की नीतियों पर तीखा हमला बोलेते हुए कहा कि महंगाई और बेरोजगारी ने आम परिवारों की मुश्किलें बढ़ा दी हैं। किसानों को भी अनेक समस्याओं का सामना करना पड़ रहा है। ग्रामीण क्षेत्रों में रोजगार, शिक्षा, स्वास्थ्य, सड़क और अन्य बुनियादी सुविधाओं से जुड़ी समस्याएं लगातार लोगों की चिंता का विषय बनी हुई हैं।

उन्होंने कहा कि सरकार को जनता की जमीनी समस्याओं पर गंभीरता से ध्यान देना चाहिए। वर्मा ने कहा कि समाजवादी पार्टी हमेशा गरीब, किसान, मजदूर, नौजवान और कमजोर वर्गों को आवाज मजबूती से उठाती रही है। उन्होंने कार्यकर्ताओं से आह्वान किया कि वे आपसी समन्वय के साथ बूथ स्तर तक संगठन को मजबूत करें और जनता के बीच लगातार सक्रिय रहें।

अभियान के दौरान ग्रामीणों ने रामसनेही वर्मा का स्वागत किया। कार्यकर्ताओं और समर्थकों में आगामी विधानसभा चुनाव को लेकर उत्साह दिखाई दिया। वर्मा ने कहा कि जनसंपर्क केवल चुनावी गतिविधि नहीं, बल्कि जनता के साथ लगातार संवाद स्थापित करने का माध्यम है। इस दौरान सपा के तमाम पदाधिकारी, कार्यकर्ता, समर्थक और ग्रामीण मौजूद रहे।



सामुदायिक स्वास्थ्य केंद्र मोदीनगर का पैथोलॉजी लैब हुआ उच्चीकृत

अब मरीजों को जिला अस्पताल या मेरट मेडिकल कॉलेज नहीं जाना पड़ेगा

अनिल वशिष्ठ

मोदीनगर(वेलकम इंडिया)। सामुदायिक स्वास्थ्य केंद्र मोदीनगर के पैथोलॉजी लैब में प्रारंभ हुई। नई जांचों का गुरुवार को विधिवत उद्घाटन क्षेत्रीय विधायक डॉ मंजू सिवाच तथा नगर पालिका परिषद मोदीनगर अध्यक्ष विनोद वैशाली के द्वारा फीता काटकर किया गया। इस मौके पर पहला ब्लड सैपल विधायक डॉक्टर मंजू सिवाच के द्वारा तथा दूसरा ब्लड सैपल नगर पालिका परिषद अध्यक्ष विनोद वैशाली यादव के द्वारा तथा तीसरा ब्लड सैपल चिकित्सा अधीक्षक डॉक्टर दिनेश कुमार के द्वारा दिया गया। इसी के साथ-साथ सामुदायिक



स्वास्थ्य केंद्र पर कंप्यूटराइज्ड पंजीकरण का भी विधिवत उद्घाटन किया गया। पहले कंप्यूटराइज्ड पर्चा विधायक डॉ मंजू सिवाच का बनाया गया। सामुदायिक स्वास्थ्य केंद्र मोदीनगर के चिकित्सा, अधीक्षक तथा प्रांतीय चिकित्सा सेवा संघ शाखा गाजियाबाद के उपाध्यक्ष डॉ दिनेश

कुमार के द्वारा बताया गया कि सामुदायिक स्वास्थ्य केंद्र मोदीनगर पर गुरुवार से सभी जांच प्रारंभ हो गई है जो आज से पहले नहीं हुआ करती थी। इनमें से विटामिन डी, विटामिन बी-12, एचबीए 1 सीए थाईरॉइड प्रोफाइल तथा वायरल लोड मुख्य रूप से प्रारंभ



की गई, जो की काफी महंगी जांच हुआ करती थी और मरीज को इसके लिए जिला अस्पताल या मेरट मेडिकल कॉलेज जाना पड़ता था, वह सभी जांच अब सामुदायिक स्वास्थ्य केंद्र मोदीनगर पर प्रारंभ हो गई हैं। इस मौके पर मुख्य चिकित्सा अधिकारी गाजियाबाद डॉ सचिन चंद्र वैश्य, अपर

मुख्य चिकित्सा अधिकारी डॉ अमित विक्रम, नोडल अधिकारी उपमुख्य चिकित्सा अधिकारी डॉ रविंद्र कुमार चौफ फार्मासिस्ट व गीता सिंह के साथ-साथ डॉ नवीन श्रीवास्तव डॉ विक्रान्त, डॉक्टर कर्ण सिंह व अन्य चिकित्सक मौजूद रहे। विधायक डॉ मंजू सिवाच के द्वारा

सामुदायिक स्वास्थ्य केंद्र मोदीनगर का निरीक्षण करने के उपरांत चिकित्सा अधीक्षक व उपाध्यक्ष प्रांतीय चिकित्सा सेवा संघ शाखा गाजियाबाद डॉ दिनेश कुमार की पीठ थपथपाते हुए कहा गया कि आपके द्वारा अच्छे कार्य किया जा रहा है। आप उस बरकरार रखें। इस पर चिकित्सा अधीक्षक द्वारा उनका अभिवादन किया गया। इस मौके पर पूर्व जिला अध्यक्ष दिनेश सिंघल, पूर्व पालिका अध्यक्ष अशोक महेश्वरी, भाजपा के जिला उपाध्यक्ष अमित चौधरी, भाजपा नेत्री अपराजिता सिंह, अभिनेत्र जैन, नीरज शर्मा, राकेश कुमार आदि गणमान्य लोग भी उपस्थित रहे।

गन्ना आपूर्ति करने हेतु समिति कार्यालय में सटटा प्रदर्शन मेला 14 सितंबर से 21 सितम्बर तक

अनिल वशिष्ठ

मोदीनगर(वेलकम इंडिया)। जनपद की सहकारी गन्ना विकास समिति मोदीनगर के सदस्य गन्ना कृषकों को पेराई सत्र 2026-27 में सुचारु रूप से गन्ना आपूर्ति करने हेतु समिति कार्यालय में सटटा प्रदर्शन मेला 14 सितंबर से 21 सितम्बर तक (अवकाश को छोड़कर) आहुत किया जायेगा। यह जानकारी देते हुए जिला गन्ना अधिकारी सुशील कुमार ने बताया कि कुषक भाई अपने प्री क्लैण्डर का अवलोकन कर प्री क्लैण्डर में अपने सटटे सम्बन्धी नृटियां समिति स्तरीय सटटा प्रदर्शन मेले में जाकर सही करा ले। प्री क्लैण्डर/सटटा प्रदर्शन मेले में प्राप्त आपत्तियों के निस्तारण उपरान्त डाटा अन्तिम रूप से लॉक कर दिया जायेगा। जिसके पश्चात



किसी भी प्रकार का संशोधन ग्राह्य नहीं होगा। समस्त गन्ना कृषकों से अनुरोध है कि समिति स्तरीय सटटा प्रदर्शन मेले का अधिकाधिक लाभ उठाये एवं आगामी पेराई सत्र में गन्ना आपूर्ति में आने वाली कठिनाई से बचे। सहकारी गन्ना विकास समिति लि० मोदीनगर के सचिव सुमित पांडेय ने सभी कुषक भाइयों से मेले का लाभ उठाने का अनुरोध किया है।

लायंस क्लब द्वारा शिक्षक दिवस पर पाँच शिक्षकों का किया सम्मान

अनिल वशिष्ठ

मोदीनगर(वेलकम इंडिया)। शिक्षक दिवस के अवसर पर लायंस क्लब मोदीनगर राइजिंग स्टार द्वारा समाज एवं शिक्षा के क्षेत्र में उल्लेखनीय योगदान देने वाले पाँच शिक्षकों का सम्मान समारोह आयोजित किया गया। कार्यक्रम में शिक्षा के माध्यम से पीढ़ियों का भविष्य संवारने वाले इन शिक्षकों को सम्मानित कर उनके प्रति कृतज्ञता व्यक्त की गई। समारोह में 89 वर्षीय आचार्य इन्द्रपाल तोमर को शॉल पहनाकर व प्रशस्तिपत्र देकर लायन डा. वर्षा गुप्ता, डा. मीनू अग्रवाल, लायन पूतम गर्ग, कविता गोयल ने सम्मानित किया गया, आचार्य जी ने शास्त्रीय संगीत शिक्षा के क्षेत्र में अपना जीवन समर्पित करते हुए अनेकों छात्र-छात्राओं का भविष्य संवारा है।



रोता खुराना को शिक्षा के क्षेत्र में उनके 35 वर्षों के समर्पण के लिए लायन एकता अग्रवाल, लायन कल्पना गुप्ता ने चुनरी व माला पहनाकर प्रशस्तिपत्र व उपहार देकर सम्मानित किया। रोता खुराना ने अपने दीर्घ शिक्षण काल में निरंतर विद्यार्थियों को ज्ञान, संस्कार एवं सही दिशा प्रदान की। डॉ. गुरमीत गुप्ता, डॉ. पूजा गुप्ता, शिक्षिका सुश्री नीलू राय को शिक्षा के क्षेत्र में वर्षों से समाज के अनगिनत बच्चों के भविष्य को संवारने और उन्हें बेहतर मार्गदर्शन देने के लिए लायन डा. राजुल अग्रवाल व लायन डा. नीतू गुप्ता द्वारा चुनरी व माला पहनाकर व प्रशस्ति पत्र

व सूक्ष्म उपहार देकर सम्मानित किया गया। लायंस क्लब मोदीनगर राइजिंग स्टार की अध्यक्ष लायन डा. वर्षा गुप्ता ने कहा कि शिक्षक केवल पाठ्यक्रम नहीं पढ़ाते, बल्कि वे समाज और राष्ट्र के भविष्य का निर्माण करते हैं। ऐसे समर्पित शिक्षकों का सम्मान करना वास्तव में ज्ञान, संस्कार और सेवा के प्रति सम्मान व्यक्त करना है। कार्यक्रम में क्लब के पदाधिकारियों एवं सदस्यों ने सभी सम्मानित शिक्षकों के प्रति आभार व्यक्त करते हुए उनके उज्ज्वल, स्वस्थ एवं दीर्घ जीवन की मंगलकामना की।

वैश्य समाज की बैठक में सदस्यों ने समाज हित में एकजुटता से कार्य करने का लिया संकल्प



अनिल वशिष्ठ

मोदीनगर(वेलकम इंडिया)। वैश्य समाज मोदीनगर के अध्यक्ष बी.बी. बंसल के आवास पर गुरुवार को एक महत्वपूर्ण बैठक का आयोजन किया गया। बैठक में वैश्य समाज के सदस्यों ने समाज हित में एकजुटता से कार्य करने का संकल्प लिया। बैठक में भारतीय वैश्य महासभा के राष्ट्रीय अध्यक्ष रवि प्रकाश अग्रवाल ने बतौर मुख्य अतिथि शिरकत की। रवि प्रकाश अग्रवाल ने वैश्य समाज को एकजुट होकर एक मंच पर आने का आह्वान किया। उन्होंने कहा कि समाज हित में एकजुटता से कार्य करने का संकल्प लिया।

कर हिस्सा लेना चाहिए, जिससे समाज के हितों की सशक्त आवाज उठाई जा सके। बैठक में संयोजक देवराज मित्तल, उपाध्यक्ष संजय सिंघल, कोषाध्यक्ष अश्वनी गुप्ता सहित अनिल गोयल, मुकेश गुप्ता, के.के. गुप्ता, गजेंद्र गुप्ता, अमित अग्रवाल, प्रदीप गुप्ता, रविंद्र बंसल, अभिषेक अग्रवाल, अभिषेक गोयल, अभिषेक मित्तल, मनोज संगी, दीपक अग्रवाल, सुरेंद्र गुप्ता, सर्वेश मित्तल, नवीन जायसवाल एवं रवि गोयल सहित समाज के अनेक गणमान्य सदस्यों ने भाग लिया। बैठक में सभी उपस्थित सदस्यों ने समाज हित में एकजुटता से कार्य करने का संकल्प लिया।

अब 20 मिनट में भरेंगे सड़क के गड्ढे, ईकोफिक्स तकनीक का सुझाव



वेलकम इंडिया संवाददाता

गाजियाबाद। सड़क पर गड्ढा सुखा हो या उसमें पानी भरा हो, उसकी मरम्मत के लिए अब घंटों इंतजार नहीं करना पड़ेगा। प्लेटे ओनर फेडरेशन ने सड़क के गड्ढों की मरम्मत के लिए पीडब्ल्यूडी को ईकोफिक्स तकनीक अपनाने का सुझाव दिया है। फेडरेशन का दावा है कि इस तकनीक से करीब 20 मिनट में गड्ढे की मरम्मत पूरी की जा सकती है। खास बात यह है कि मरम्मत के दौरान यातायात भी जारी रखा जा सकता है। फेडरेशन के चेयरमैन कर्नल तेजेंद्र पाल त्यागी के अनुसार, एक सितंबर को पीडब्ल्यूडी के अधिशासी अभियंता राम राजा से मुलाकात कर इस तकनीक पर चर्चा की गई थी। इसके बाद पांच सितंबर

को अधिशासी अभियंता ने वरिष्ठ अधिकारी को ईकोफिक्स के संबंध में निर्देश जारी करने के लिए पत्र भेजा है। फेडरेशन के अनुसार, ईकोफिक्स तकनीक में गड्ढे की सफाई या तारकोल को गर्म करने की आवश्यकता नहीं पड़ती। गड्ढे में निर्धारित सामग्री डालकर करीब 20 मिनट में पैच रिपेयर किया जा सकता है। इसके विपरीत पारंपरिक तरीके से गड्ढे की मरम्मत में पहले सफाई, फिर गिट्टी डालने, गर्म तारकोल डालने और उसे दबाने की प्रक्रिया अननाई जाती है। इसमें भारी मशीनरी की जरूरत पड़ती है और कई घंटे तक यातायात प्रभावित हो सकता है। बताया गया कि ईकोफिक्स में स्टील उद्योग से निकलने वाले वेस्ट स्लैग को पॉलिमर बाइंडर के साथ मिलाकर इस्तेमाल किया जाता है।

जेवर एयरपोर्ट पर रूसी सैन्य विमान की एंट्री, पुतिन के दौरे से पहले बड़ी हलचल

कपिल चौहान

गौतम बुद्ध नगर(वेलकम इंडिया)। राष्ट्रपति व्लादिमीर पुतिन के संभावित भारत दौरे से पहले नोएडा इंटरनेशनल एयरपोर्ट, जेवर पर रूसी मिलिट्री ट्रांसपोर्ट एयरक्राफ्ट व्ह-76 के पहुंचने से हलचल तेज हो गई है। बताया जा रहा है कि विमान में रूस की एडवॉंस टीम के सदस्य सवार थे, जो संभावित दौरे से जुड़ी तैयारियों का जायजा लेने के लिए भारत पहुंची है।



के तौर पर भी देखा जा रहा है। हालांकि, विमान के आगमन और इसमें सवार टीम के उद्देश्य को लेकर आधिकारिक स्तर पर विस्तृत जानकारी सामने नहीं आई है।

रूसी सैन्य विमान की मौजूदगी ने नोएडा इंटरनेशनल एयरपोर्ट की सुरक्षा व्यवस्था और तैयारियों को लेकर भी लोगों का ध्यान आकर्षित किया है।

निस्वार्थ भाव से सिर्फ समाज के लिए समर्पित दशमेश खालसा संस्था

जरूरतमंद की सेवा ही सबसे बड़ा धर्म है, बुजुर्ग माता जी को मिला नया जीवन - विकास भसीन

अनिल वशिष्ठ

मोदीनगर(वेलकम इंडिया)। दशमेश खालसा समिति सेवा ट्रस्ट के अध्यक्ष विकास भसीन ने बताया कि दशमेश खालसा समिति सेवा संस्थान को अपनी पहली सेवा मिली एक मां के रूप में जिसका एक बेटा जो खुद एक बड़ी बीमारी से रिकवर्ड है। मां की नाक के अंदर गंभीर संक्रमण फैल गया जिसके कारण बुजुर्ग माता जी के नाक और गले में कीड़े भी पड़ गए थे। माता जी स्थिति सच में बहुत ही ज्यादा गंभीर थी। संस्था के उपाध्यक्ष आशीष भूटानी (राजा भाई) द्वारा बताया कि बेटा अपनी मां की जिंदगी बचाने के लिए हर संभव प्रयास कर रहा था। उसने शहर में कई जगह, कई परिवारों से



और कई जानकारों से मदद की गुहार लगाई, लेकिन सभी जगह से निराशा

ही प्राप्त हुई। आर्थिक स्थिति बेहद कमजोर होने के कारण मां का इलाज

आगे नहीं बढ़ पा रहा था। आखिरकार उसकी उम्मीद दशमेश खालसा समिति सेवा संस्थान, मोदीनगर तक पहुंची और संस्था एक बार फिर जरूरतमंद के लिए एक सहारा बनकर सामने आई। इसके बाद संस्थान द्वारा इसे एक मुहिम की तरह लिया गया जिसमें संस्था ने हर परिवार से मदद की गुहार लगाई और लोगों ने भी माता जी के इलाज की सेवा के लिए हाथ बढ़ाया। अस्पताल में चिकित्सकों की देखरेख में बुजुर्ग माता जी का ऑपरेशन कराया गया। इसके बाद चिकित्सकों की निगरानी में उनका लगातार उपचार चलता रहा तथा लगभग 11 दिन माता जी हॉस्पिटल में बनी रही। संस्था तथा सहयोगी सेवाभावी परिवारों के प्रयासों

से लगभग 11 दिन बाद बुजुर्ग माता जी की हालत में सुधार हुआ और उन्हें अस्पताल से डिस्चार्ज कराकर सकुशल घर पहुंचाया गया। मां के घर लौटते ही परिवार के चेहरे पर खुशी लौटी क्योंकि कुछ दिन पहले जिस परिवार के सामने मां के इलाज को लेकर चिंता और बेवसी थी, वही परिवार उस समय भावुक हो उठा जब माता जी स्वस्थ होकर अपने घर वापस लौटी। महिला और उनके परिवार ने दशमेश खालसा परिवार के प्रति हृदय से आभार व्यक्त किया। परिवार ने कहा कि मुश्किल समय में संस्था ने जिस तरह उनका साथ दिया, उसे वे जीवन भर नहीं भूल पाएंगे। माता जी भाव से दशमेश परिवार की सेवाओं का आभार व्यक्त किया।

राजकीय बालिका इंटर कॉलेज को मिली डिजिटल उड़ान, 20 कंप्यूटरों का शुभारंभ

बेटियों के सपनों को तकनीक के पंख, विधायक ने किया कंप्यूटर लैब का शुभारंभ



कपिल चौहान

गाजियाबाद(वेलकम इंडिया)। राजकीय बालिका इंटर कॉलेज, विजय नगर में छात्राओं को आधुनिक तकनीकी शिक्षा से जोड़ने की दिशा

में महत्वपूर्ण पहल की गई। फ्रीमांच फाउंडेशन एनजीओ मैगमिट की ओर से विद्यालय में 20 कंप्यूटर स्थापित किए गए, जिनका शुभारंभ शहर विधायक संजीव शर्मा ने किया। इस अवसर पर विधायक ने कहा

कि वर्तमान दौर में कंप्यूटर शिक्षा विद्यार्थियों के लिए बेहद आवश्यक है। तकनीक के ज्ञान से छात्राओं को शिक्षा, प्रतियोगी परीक्षाओं और रोजगार के क्षेत्र में आगे बढ़ने के

बेहतर अवसर मिलेंगे। उन्होंने संस्था की इस पहल की सराहना करते हुए कहा कि विद्यालय में कंप्यूटर सुविधा उपलब्ध होने से छात्राओं को डिजिटल शिक्षा का लाभ मिलेगा। विद्यालय प्रबंधन ने बताया कि

कंप्यूटर स्थापित होने से छात्राओं को व्यावहारिक प्रशिक्षण देने में सुविधा होगी। इस पहल से विद्यालय में डिजिटल शिक्षण व्यवस्था को और मजबूती मिलने की उम्मीद है।

स्पोर्ट्स एक्सीलेंस सेंटर के लिए गाजियाबाद में जमीन की तलाश तेज

गाजियाबाद(वेलकम इंडिया)। केंद्र सरकार की ओर से प्रस्तावित स्पोर्ट्स एक्सीलेंस सेंटर की स्थापना के लिए गाजियाबाद में जमीन की तलाश तेज कर दी गई है। सेंटर के लिए करीब पांच एकड़ ग्राम समाज की जमीन की आवश्यकता है। इसी को लेकर यूपीसीडी और संबंधित विभागों की टीम ने मोदीनगर क्षेत्र में संभावित जमीन का निरीक्षण किया, लेकिन निर्धारित मानकों के अनुरूप भूमि नहीं मिल सकी। इसके बाद अब जिले में अन्य संभावित स्थानों पर मंथन शुरू कर दिया गया है। प्रस्तावित सेंटर के लिए जमीन के साथ वहां तक पहुंचने के लिए कम से कम 20 मीटर चौड़ा मार्ग होना भी अनिवार्य रखा गया है। सेंटर में खेल उपकरणों की गुणवत्ता और निर्धारित मानकों की जांच के साथ खिलाड़ियों के उपयोग में आने वाले स्पोर्ट्सवियर और जूतों की भी परीक्षण सुविधा विकसित करने की योजना है। कॉमनवेल्थ गेम्स-2030 और ओलिंपिक-2034 की तैयारियों के बीच देश में खेल उत्पादों की गुणवत्ता जांच को मजबूत करने की दिशा में यह पहल महत्वपूर्ण मानी जा रही है।

‘सेवा संकल्प’ से विकसित भारत का संकल्प होगा मजबूत, प्रशासन ने तैयार किया कार्यक्रम



कपिल चौहान

गाजियाबाद(वेलकम इंडिया)। दुर्गावती देवी सभागार, विकास भवन में जिलाधिकारी रविन्द्र कुमार मॉडड़ की अध्यक्षता में ‘सेवा संकल्प अभियान’ की क्रियान्वयन बैठक हुई। बताया गया कि 17 सितंबर से 17

अक्टूबर तक चलने वाले अभियान का उद्देश्य प्रधानमंत्री नरेंद्र मोदी के 25 वर्षों के सेवा काल की जनकल्याणकारी उपलब्धियों को जन-जन तक पहुंचाना और नागरिकों को विकसित भारत-2047 के संकल्प से जोड़ना है। अभियान के तहत 17 सितंबर को



रक्तदान व दिव्यांगजन शिविर तथा शाम सात बजे विभिन्न स्थानों पर दीप प्रज्वलन होगा। स्कूलों में चित्रकला, भाषण व वाद-विवाद प्रतियोगिताएँ, नुक्कड़ नाटक और सांस्कृतिक कार्यक्रम आयोजित होंगे। आंगनवाड़ी केंद्रों पर तीन दिवसीय उत्सव, सात दिवसीय

बहुउद्देशीय सेवा शिविर और स्वच्छता संबंधी कार्यक्रम भी होंगे। इसके अलावा ‘सेवा ज्योति कलश यात्रा’, ‘वडनगर से वाराणसी यात्रा’ और ‘सुशासन सेवा सवाद’ जैसे कार्यक्रम आयोजित किए जाएंगे। बैठक में सीडीओ कुमार सोरभ समेत विभिन्न विभागों के अधिकारी मौजूद रहे।

दिल्ली-मेरठ एक्सप्रेसवे पर ट्रक में घुसी तेज रफ्तार कार, दो युवकों की मौत



गाजियाबाद(वेलकम इंडिया)। दिल्ली-मेरठ एक्सप्रेसवे पर बुधवार देर रात तेज रफ्तार कार आगे चल रहे ट्रक में जा घुसी। हादसा इतना भीषण था कि कार का अगला हिस्सा बुरी तरह क्षतिग्रस्त हो गया। दुर्घटना में कार सवार दो युवकों की मौत हो गई, जबकि तीसरा युवक गंभीर रूप से घायल हो गया। सूचना मिलने पर मौके पर पहुंची पुलिस ने कार में फंसे युवकों को बाहर निकालकर अस्पताल

पहुंचाया। दोनों मृतकों के शव पोस्टमार्टम के लिए भेज दिए गए हैं। पुलिस के मुताबिक, टाटा जेस्ट कार में तीन युवक सवार थे। बुधवार देर रात करीब ढाई बजे वे दिल्ली-मेरठ एक्सप्रेसवे से गुजर रहे थे। इसी दौरान तेज रफ्तार कार आगे चल रहे ट्रक में जा घुसी। ट्रकर इतनी जोरदार थी कि कार बुरी तरह क्षतिग्रस्त हो गई और उसमें सवार तीनों युवक गंभीर रूप से घायल हो गए।

मिलेट्स की उन्नत तकनीक का प्रशिक्षण लेने पंतनगर खाना हुआ कृषि विभाग का दल



कपिल चौहान

गाजियाबाद(वेलकम इंडिया)। कृषि प्रसार के 10 कर्मचारी एवं अधिकारियों का पांच दिवसीय एक्सपोजर विजिट दल गुरुवार को गाँवद बल्लभ पंत कृषि एवं प्रौद्योगिकी विश्वविद्यालय, पंतनगर के लिए खाना हुआ। मुख्य विकास अधिकारी कुमार सोरभ ने हरी

झंडी दिखाकर प्रशिक्षण दल की बस को खाना किया। यह दल 10 से 14 सितंबर तक मिलेट्स यानी श्री अन्न की उन्नत खेती, उत्पादन तकनीक, प्रसंस्करण, मूल्य संवर्धन और पोषण संबंधी पहलुओं का प्रशिक्षण प्राप्त करेगा।

उप कृषि निदेशक आशीष कुमार सिंह ने बताया कि श्री अन्न की जलवायु अनुकूल, कम लागत वाली और पोषण की दृष्टि से महत्वपूर्ण फसल के रूप में बढ़ावा दिया जा रहा है। विश्वविद्यालय के कृषि वैज्ञानिक एवं विशेषज्ञ प्रशिक्षणार्थियों को तकनीकी जानकारी देने के साथ विभिन्न गतिविधियों का ऑनसाइट भ्रमण भी कराएँगे। मुख्य विकास अधिकारी ने निर्देश

दिए कि प्रशिक्षण के बाद प्रतिभागी मास्टर ट्रेनर के रूप में जनपद के किसानों को श्री अन्न की वैज्ञानिक खेती की जानकारी दें। इससे उत्पादन एवं उत्पादकता बढ़ाने के साथ किसानों की आय में वृद्धि में मदद मिलेगी। इस अवसर पर जिला कृषि अधिकारी अमित कुमार और विषय वस्तु विशेषज्ञ बिजेंद्र तोमर मौजूद रहे।

जनशिकायतों पर गंभीर पुलिस प्रशासन, एसीपी ने अधिकारियों को सौंपे निर्देश



कपिल चौहान

गाजियाबाद(वेलकम इंडिया)। अतिरिक्त पुलिस आयुक्त मुख्यालय एवं अपराध केशव कुमार चौधरी ने अपने कार्यालय में शिकायत लेकर पहुंचे फरियादियों से मुलाकात कर उनकी समस्याएँ सुनीं। उन्होंने प्रत्येक शिकायत को गंभीरता से लेते हुए संबंधित अधिकारियों से जानकारी प्राप्त की और मामलों के शीघ्र समाधान के निर्देश दिए। अतिरिक्त

पुलिस आयुक्त ने कहा कि फरियादियों की शिकायतों का निस्तारण गुणवत्तापूर्ण, निष्पक्ष एवं समयबद्ध तरीके से किया जाए। उन्होंने संबंधित अधिकारियों को निर्देशित किया कि शिकायतों में किसी प्रकार की लापरवाही न बरती जाए और पीड़ितों को नियमानुसार प्रभावी राहत उपलब्ध कराई जाए। साथ ही शिकायतों की प्रगति पर निगरानी रखते हुए निर्धारित समयसीमा में कार्रवाई सुनिश्चित करने को कहा।

पुराने वाहनों पर परिवहन विभाग की बड़ी कार्रवाई, 120 वाहन चिन्हित



कपिल चौहान

गाजियाबाद(वेलकम इंडिया)। एनजीटी के निर्देशों के अनुपालन में परिवहन विभाग ने 10 वर्ष पुराने डीजल और 15 वर्ष पुराने पेट्रोल वाहनों के खिलाफ विशेष अभियान चलाया। सहायक संभागीय परिवहन

अधिकारी (प्रवर्तन) अंकिता शुक्ला ने बताया कि 10 सितंबर को अभियान के दौरान आयु सीमा पूरी कर चुके 120 वाहनों को चिन्हित किया गया। इन वाहनों के अनधिकृत संचालन पर रोक लगाने के लिए नियमानुसार वैधानिक कार्रवाई की



गई। चिन्हित वाहनों को पंजीकृत वाहन स्क्रैपिंग सुविधा केंद्र के माध्यम से स्क्रेप कराने की प्रक्रिया भी शुरू की गई है। विभाग का उद्देश्य पुराने वाहनों से होने वाले वायु प्रदूषण पर प्रभावी नियंत्रण और पर्यावरण संरक्षण सुनिश्चित करना है। अंकिता शुक्ला ने वाहन स्वामियों

से अपील की कि आयु सीमा पूरी कर चुके वाहनों का संचालन न करें तथा शासन एवं एनजीटी के निर्देशों का पालन करते हुए नियमानुसार आवश्यक प्रक्रिया पूरी कराएँ। उन्होंने स्पष्ट किया कि ऐसे वाहनों के खिलाफ अभियान आगे भी लगातार जारी रहेगा।

अवॉर्ड की समय-सीमा खत्म, खतौनियों में नाम बहाली तक नहीं हटेंगे कनावनी के किसान

कपिल चौहान

कनावनी(वेलकम इंडिया)। गांव कनावनी में किसानों का अपनी मांगों को लेकर चल रहा धरना गुरुवार को लगातार 28वें दिन भी जारी रहा। चार सप्ताह से किसान शांतिपूर्ण ढंग से धरने पर डटे हुए हैं। किसानों का कहना है कि निर्धारित समय-सीमा समाप्त होने के बावजूद अवॉर्ड नहीं बनाया गया। ऐसे में अब उनकी मांग है कि राजस्व अभिलेखों और खतौनियों में किसानों के नाम पुनः बहाल किए जाएँ।



किसानों के अनुसार, सर्वोच्च न्यायालय द्वारा निर्धारित समय-सीमा समाप्त हो चुकी है। उनका दावा है कि तब अवधि में अवॉर्ड नहीं बनने की

स्थिति में प्राधिकरण के अधिकार समाप्त हो चुके हैं। किसानों ने कहा कि जब तक राजस्व रिकॉर्ड में उनके नाम दर्ज नहीं किए जाते, तब तक

आंदोलन जारी रहेगा। धरना स्थल पर आसपास के गांवों से भी बड़ी संख्या में लोग पहुंचे और किसानों के आंदोलन को समर्थन दिया। प्रताप सिंह (बागपत), सतवीर सिंह (दौसा) समेत अन्य ग्रामीणों ने किसानों के साथ एकजुटता जताई। धरने पर मथन सिंह नागर, श्रीचंद नागर, राजेंद्र सिंह नागर, रणवीर बैसला, धनेश्वर शर्मा, करण सिंह नागर, गजेंद्र सिंह नागर, दीपचंद नागर, विनोद नागर, सतीश नागर, परवीन नागर और अशोक कसाना समेत अनेक किसान मौजूद रहे।